

हिण्डौन के युवक की चेन्नई में संदिग्ध मौत

गुस्साए परिजनों ने सड़क पर शव रखकर किया प्रदर्शन

हिण्डौन सिटी, (निस)। शहर के जाटव बस्ती निवासी युवक की चेन्नई में हुई मौत को परिजनों ने संदिग्ध बताकर बयाना मुख्य मार्ग स्थित जाटव बस्ती की बगीची के गेट पर शव को रख कर विरोध प्रदर्शन किया।

कोतवाली थाना प्रभारी वीर सिंह गुर्जर ने बताया कि जाटव बस्ती के रामेश्वर जाटव की चेन्नई के विजयवाड़ा में संदिग्ध मौत हो गई। रामेश्वर को अपने साथ ले जाने वाले ठेकेदार ने शुक्रवार को सुबह मृतक के शव को परिजनों को सुपुर्द कर चला गया। इससे गुस्साए परिजन रिश्तेदारों शव को बयाना मार्ग स्थित जाटव समाज की बगीची के गेट पर रखकर विरोध प्रदर्शन किया। जाम लगाने की सूचना पर सीआई वीर सिंह गुर्जर, उप निरीक्षक कैलाश चंद, एएसआई हरफूल सिंह जाते के साथ मौके पर पहुंचे।

परिजन और रिश्तेदारों से बात कर शव का पोस्टमार्टम कराने के लिए राजी कर लिया और शहर के महानगर स्मित जिला अस्पताल में ले जाकर सबका मेडिकल बोर्ड से पोस्टमार्टम कराया। मामले में रामेश्वर जाटव की



घटना की जानकारी लेती पुलिस एवं मौजूद ग्रामीण (इनसेट में मृतक युवक)।

मां सोमोती जाटव पत्नी टीकाराम जाटव ने रिपोर्ट दर्ज कराई है कि करीब

2 माह पहले भगवान सहाय निवासी हिंडौन उनके घर पर आया और आकर

कहा कि मेरा चेन्नई में बहुत अच्छा काम चल रहा है। तुम तुम्हारे बेटे

रामेश्वर जाटव को मेरे साथ चेन्नई भेज दो जिसके बाद उसने अपने बेटे को चेन्नई भेज दिया। इसके बाद एक अगस्त को मां ने कहा कि उसके बेटे को हिंडौन वापस भेज दो।

उन्हे अपने बेटे से वहां काम नहीं कराना, इस पर भगवान सिंह ने कोई संतोष जनक जवाब नहीं दिया। उसके बाद उसने और परिवार वालों ने काफी बार फोन किए लेकिन उसने ना फोन उठाया ना संतोषजनक जवाब दिया। इसके बाद 16 अगस्त को रात 11 बजे भगवान सहायका फोन आया और उसने कहा कि रामेश्वर का आधार कार्ड भेज दो उसकी तबीयत खराब है। जिसके बाद उसने किसी परिचित द्वारा रामेश्वर का आधार कार्ड उसे मोबाइल पर भेज दिया। इसके बाद वापस भगवान सहाय का फोन आया और कहा कि खाना खाते समय रामेश्वर के गले में खाना अटक गया जिससे वह बेहोश हो गया। जिसके बाद 19 अगस्त को भगवान सहाय उसके शव को लेकर हिंडौन आ गया। जिस पर रामेश्वर की मांग ने बेटे को मारने का मामला दर्ज कराया है। पुलिस ने मामले की जांच शुरू कर दी है।

ददरेवा में वाहन पार्किंग ठेकेदार के साथ मारपीट

चार लाख रुपये छीनकर ले जाने का आरोप

सादुलपुर, (निस)। चूरू जिले की राजगढ़ तहसील के गांव ददरेवा में भरने वाले जाहरवीर गोगापीर के लक्खी मेले में शुक्रवार को वाहन पार्किंग ठेकेदार के साथ लाठियों से मारपीट कर पार्किंग राशि के 4 लाख 13 हजार रूपये छीनकर ले जाने के आरोप का मामला सामने आया है। वहीं घटना की सूचना पर पहुंची राजगढ़ थाने की पुलिस चौकी ददरेवा की पुलिस टीम व सरपंच प्रतिनिधि नरसी मिठडी एवं उसके लडके ने चायल ठेकेदार शीशराम उर्फ सेठी पुत्र मोहर सिंह जाति भाम्नी (मेघवाल) निवासी वार्ड 15 ददरेवा को राजकीय रैफरल अस्पताल राजगढ़ में भर्ती करवाया गया। जहां उसकी हालात गंभीर होने के कारण राजकीय अस्पताल से प्राथमिक उपचार के बाद जिला मुख्यालय पर स्थित भारतीय अस्पताल में उसे उपचार हेतु भर्ती करवाया गया है।



चूरू अस्पताल में उपचाराधीन घायल ठेकेदार शीशराम भाम्नी।

निवासीगण मिठडी पट्टा व दो सेऊका के लडकों से पार्किंग को एकत्रित राशि 4 लाख 13 हजार रूपये लेकर अपनी पेंट में हालकर घर ले जाने के लिए डाले थे। तभी पार्किंग स्थल पर करीबन 6.30 बजे सुबह विकास मेघवाल लम्बोर, बजरंग नायक, राहुल छिंपी

(दर्जी) व एक अन्य बोलेंगो लेकर आये, विककी लम्बोर ने उसे गाडी में बैठने को कहा और गाडी में बैठकर राजपाल सेऊका के घर पर चलने की बात कही तथा गाडी में बैठकर रवाना हो गये, लेकिन गाडी को महलाना से मिठडी की ओर मोड़ लिया तथा डेढ़ किलोमीटर चलते ही पहले से सफेद रंग की स्कार्पियो गाडी खडी थी, जिसमें जयवीर ददरेवा, नेपूसिंह न्यांगली, शेरसिंह न्यांगली, विक्रम सिंह उर्फ विककी न्यांगली, थानेदार सिंह चैनपुरा बैठे थे तथा उस गाडी से उतर कर उसे बोलेंगो से निचे उतार लिया तथा स्कार्पियो गाडी में बैठने को कहा और जाति सूचक गाली देकर कहा कि तैरे को कहा था कि रस्सा वाला ठेका मत लेना, इसके बाद विककी लम्बोर व उसके साथियों ने सुनसान जगह पर लाठियों से मारपीट करनी शुरू कर दी तथा उन्होंने उसके दोनों पैर तोड़ दिये और पैट में रखे रूपये निकाल कर ले गये। उसके बाद उसने अपने मोबाइल से अपने लडके को फोन किया तो लडका नुकेश गाडी लेकर मौके पर आया, उसके पिछे नरसी और पुलिस आ गई तथा राजगढ़ सरकारी अस्पताल में भर्ती करवाया, जहाँ से उसे चूरू रेफर कर दिया। पुलिस ने एसीएसटी सहित विभिन्न धाराओं के तहत मामला दर्ज कर अनुसंधान प्रारंभ कर दिया है।

मसूदा क्षेत्र में जंगली पशुओं का 'जंगल राज'

किसानों की खेती और पशु पालकों के पशु हो रहे शिकार

मसूदा, (निस)। पशुओं विशेषकर गोवंश में फूले लंबी स्किन रोग से जहां एक ओर पशुपालकों में चिंता की लकीरें साफ दिखाई दे रही है। वहीं दूसरी ओर जंगली जानवरों द्वारा किसानों के खेतों में खड़ी फसलों को नुकसान पहुंचाने एवं पैथर आदि जंगली जानवरों द्वारा इन किसानों के भेड़ बकरी आदि पशुओं के किए जा रहे शिकार को लेकर मसूदा क्षेत्र का किसान वर्ग एवं पशुपालक वर्ग बेहद चिंतित एवं अत्यंत परेशान दिखाई दे रहा है। परंतु आश्चर्य तो इस बात का है कि क्षेत्र के किसान वर्ग एवं पशुपालक वर्ग को पीछा के घाव भरना तो दूर की बात है कोई मरहम लगाने वाले तक नहीं दिखाई दे रहा है।

एक घटना नयागांव ग्राम पंचायत के बडिया है और घटना की जानकारी देने वाले मास्टर लादू काठार की मांने

सरकारी अधिकारियों एवं जनप्रतिनिधियों की कब तक होगी जाग और कब तक होगा कार्रवाई का आगाज या फिर ऐसे ही चलता रहेगा यहां पर पोपा बाई का राज

तो नेनुसिंह की तीन बकरियों व लक्ष्मण की दो बकरियों को पैथर ने दो दिन पहले ही मौत के घाट उतार दिया। घटना के बारे में वन विभाग की सूचना भी दी गई

थी परंतु वन विभाग शायद सोया हुआ लग रहा है। दूसरी घटना जीवाणा ग्राम पंचायत की है। जीवाणा सरपंच सोनल प्रजापत एवं पूर्व सरपंच भोमारा प्रजापत द्वारा दी गई जानकारी के अनुसार क्षेत्र के किसानों के खेतों में खड़ी फसल को जंगली सुअरों द्वारा नुकसान पहुंचाया जा रहा है। सरपंच की माने तो किसानों के खेतों में खड़ी फसल को जंगली सुअरों द्वारा नुकसान पहुंचाने की घटना के संबंध में स्थानीय प्रशासन को भी अवगत कराया गया है। सरपंच ने किसानों की खड़ी फसल को जंगली सुअरों द्वारा नुकसान पहुंचाए जाने के मामले में वन विभाग एवं स्थानीय प्रशासन से प्रभावी कार्रवाई करने की मांग की। करते हए किसानों को होने वाले भारी नुकसान से बचाने की ओर ध्यान आकर्षित किया है।

46 खनन लीज समय से पहले समाप्त

भरतपुर, (निस)। मुख्यमंत्री अशोक गहलोत ने भरतपुर जिले के सीकरी व पहाड़ी तहसील क्षेत्रों के आदिबन्दी व कनकांचल पर्वतों में चल रही 46 खनन लीजों को समय पूर्व समाप्त कर दिया गया है। जिस पर पर्यटन मंत्री विश्वेन्द्र सिंह ने मुख्यमंत्री का आभार व्यक्त करते हुये कहा है कि उन्होंने जन्माष्टमी के पावन पर्व पर यह निर्णय लेकर बुजवासियों की भावनाओं का आदर किया है। पर्यटन मंत्री विश्वेन्द्र सिंह ने कहा है कि इन धार्मिक महत्व के पर्वतों पर खनन का कार्य बन्द कराने के लिये दी गई लीजों को निरस्त करने के संबंध में साधु संतों के साथ जो समझौता हुआ था। उसे मुख्यमंत्री अशोक गहलोत ने समय रहते पूरा कर दिया। इस आदिबन्दी व कनकांचल पर्वत क्षेत्र के आसपास स्वीकृत 147.36 हैक्टेयर में 46 खनन पट्टों को धार्मिक स्थलों की सुरक्षा एवं पर्यावरण संरक्षण और आमजन स्वास्थ्य पर होने वाले दुष्प्रभाव को देखते हुये यह निर्णय लिया गया है और अब यह भूमि वन विभाग को हस्तान्तरित कर दी गई है।

मेयर-आयुक्त के टकराव का खामियाजा भुगत रहा आधा शहर

बीकानेर, (कास)। मेयर-कमिश्नर विवाद के चलते अब सफाई कर्मचारियों को मोहरा बनाया जा रहा है। बीते एक महीने में 30 से ज्यादा सफाई कर्मचारियों के ट्रांसफर किये गए हैं। 90 प्रतिशत सफाई कर्मचारी भोजपा के वार्ड से हटाकर कांग्रेस वार्ड में लगा दिये गए। 10 कर्मचारी फािंगिंग और डेगू नियंत्रण के लिए स्वास्थ्य विभाग को दिए गए वो भी भाजपा वार्ड के ही कार्मिक हैं।

मेयर सुशीला कंवर और कमिश्नर गोपालराम बिरदा के बीच विवाद धम नहीं रहा है। अब सफाई कर्मचारियों को लेकर नया टकराव शुरू हो गई है। सबसे ज्यादा सफाई कर्मचारी भाजपा के वार्ड 60 से निकाले गए। इस वार्ड में लक्ष्मीनाथ मंदिर की मुख्य सड़क, चूड़ी बाजार, भुजिया बाजार आता है। सफाई कर्मचारियों के करीब 15 अलग-अलग आदेश जारी हुए जिसमें 30 से ज्यादा कर्मचारी इधर से उधर किए गए

90 प्रतिशत सफाई कर्मचारी भाजपा पार्श्व के वार्ड से हटाकर कांग्रेस पार्श्व के वार्ड में लगा दिये गए

है। लेकिन सभी कर्मचारी भाजपा पार्श्व के वार्डों से हटाकर कांग्रेस पार्श्वों के वार्ड में लगाये है।

लोग इसे मेयर-कमिश्नर के झगड़े से जोड़कर देख रहे हैं। यानी जो पार्श्व मेयर के साथ है, उनके वार्डों से कार्मिक कम किए जा रहे हैं। भाजपा के वार्ड 36 से एक कार्मिक हटाया लेकिन बदले में वहां दूसरा लगा भी दिया गया।

नगर निगम क्षेत्र की आबादी के लिहाज से 2865 सफाई कर्मचारी होने चाहिए लेकिन अभी तक निगम

में 1650 पद ही सृजित हैं। उसमें भी 198 पद रिक्त हैं। शेष बचे 1485 सफाई कर्मचारियों में करीब 170 कर्मचारी ऐसे हैं जो सफाई के अलावा दूसरे कामों में लगे हैं। 35 कर्मचारी अधिकारियों के सरकारी बंगलों पर तैनात हैं। कुछ अधिकारियों के बगीचे संभाल रहे तो कोई वहां की सफाई देख रहा है। कुछ कर्मचारी कलेक्ट्रेट में तैनात हैं। बीपीएल सर्वे में जुटे हैं। नगर निगम में 35 से ज्यादा सफाई कर्मचारियों से लिपिक का काम लिया जा रहा है।

मेयर सुशीला कंवर राजपुरोहित का कहना है कि 80 नंबर वार्ड में 8 नए कर्मचारी भेजे हैं। निगम में ऐसे दर्जनों कर्मचारी हैं जिन्होंने आज तक झाड़ू नहीं पकड़ी। मैं मेयर हूं। मेरे वार्ड में सिर्फ 10 कर्मचारी हैं। बैलेंस भाजपा आयुक्त को पार्टी कार्यकर्ता की तरह काम करना शोभा नहीं देता।

भीलवाड़ा में 15 पॉजिटिव मिले

भीलवाड़ा, (निस)। भीलवाड़ा जिले में कोरोना संक्रमण की रफ्तार तेजी से बढ़ रही है। शुक्रवार को जिले में 15 नए पॉजिटिव केस मिले हैं, इन केसों में अकेले मांडल कस्बे के 6 लोग शामिल हैं। आरआरटीएम प्रभारी डॉ. धनश्याम चावला ने बताया कि भीलवाड़ा में संदिग्धों की जांच का दायरा बढ़ाया गया है, जिससे कोरोना संक्रमण के केस बढ़ रहे हैं। इसी के चलते सैपिंग और जांचों में पर ध्यान दिया जा रहा है। शुक्रवार को जांच में 15 लोग कोरोना पॉजिटिव पाये गये। इनमें से 6 अकेले मांडल से सामने आये हैं। डॉक्टर चावला ने बताया कि संक्रमितों में 30, 35 व 42 वर्ष के तीन युवक जहाजपुर, आसीद से 30 वर्षीय युवक, सुवाणा से 45 साल की महिला, शाहपुर की 75 वर्षीय बुजुर्ग महिला, शहर में काशीपुरी से 60 वर्षीय बुजुर्ग बापुनगर से 29 साल की महिला, सुभाषनगर से 17 साल का किशोर, जबकि मांडल से 24 वर्षीय युवक, 26 साल की महिला, 80 साल का बुजुर्ग, 15 साल का किशोर, 25 वर्षीय युवक व 70 साल का बुजुर्ग शामिल हैं।

दो गुटों में खूनी संघर्ष, सात लोग घायल

हिण्डौन सिटी, (कास)।। सदर थाना क्षेत्र के गांव गद्दीपुरा में डीजे पर अश्लील गाने बजाने की मना करने और उधारी का पैसा मांगने पर दो पक्ष आपस में भिड़ गए जिसमें 7 लोग घायल हो गए, जिन्हें डॉक्टरों ने भर्ती कर लिया है। घटना की सूचना मिलते ही सदर पुलिस गांव पहुंची और घटना क्रम की जानकारी ली। सदर थाना अधिकारी बालकृष्ण बताया कि गांव गद्दीपुरा में डीजे पर गंदे गाने बजाने के विरोध में व दूसरे पक्ष द्वारा उधारी के पैसे मांगने के विरोध में दोनों पक्षों में संघर्ष हो गया, जिसमें 7 लोग घायल हो गए।

पांच की हालत गंभीर होने पर डॉक्टर राजपाल और डॉक्टर अजय गुप्ता द्वारा भर्ती कर लिया गया है। मामले की जानकारी मिलते ही सदर पुलिस गांव पहुंची जहां घटना की जानकारी ली गई। थाना अधिकारी ने जानकारी देते हुए

बताया कि प्रथम पक्ष के गद्दीपुरा निवासी 15 वर्षीय हैप्पी पुत्र महाराज सिंह, 57 वर्षीय विद्या पत्नी मंगल, 55 वर्षीय अतबाई पत्नी चरण और दूसरे पक्ष की 60 वर्षीय अंगूरी, 30 वर्षीय दीपा, 14 वर्षीय तासु, 40 वर्षीय राजपाल पुत्र दामोदर घायल हुए हैं। वहीं एक पक्ष ने दूसरे पक्ष पर डीजे पर अश्लील और गंदे गाने बजाने की मना करने के विरोध में विवाद का कारण बताया है, वहीं दूसरे पक्ष ने पहले पक्ष की ओर से 15 हजार रुपए उधारी का पैसा देने से मना करना विवाद का कारण बताया है।

इस मामले में सदर थाना अधिकारी बालकृष्ण ने बताया कि दोनों पक्षों के घायलों को अस्पताल में भर्ती करा दिया गया है। दोनों पक्षों की तरफ से कोई तहरीर प्राप्त नहीं हुई है। तहरीर प्राप्त होते ही पर्वान बयान के आधार पर मामला दर्ज कर जांच शुरू की जाएगी।



झगड़े में घायल हुए लोगों को अस्पताल में भर्ती कराया गया।

काले जादू से नाराज होकर किया था साधु का मर्डर

पुलिस ने 24 घंटे में मामले का किया खुलासा, आरोपी गिरफ्तार

हनुमानगढ़, (निस)। जिले के संगरिया के भाखरावाली गांव की कुटिया में साधु के मर्डर मामले का पुलिस ने 24 घंटे में खुलासा करते हुए आरोपी को गिरफ्तार कर लिया है। आरोपी जसवीर सिंह किसी काले डोरे के जादू को लेकर नाराज था और उसी बात को लेकर उसने धारदार हथियार से साधु की हत्या कर दी थी।

एसपी डॉक्टर अजय सिंह ने बताया कि 16 अगस्त की रात को कुटिया में साधु चेतनदास का किसी ने धारदार हथियार से मर्डर कर दिया था। टीम ने साइबर सेल की मदद से संदिग्ध नम्बरों की गहनता से जांच की और शक के आधार पर संदिग्ध के संभावित ठिकानों के लिए रवाना हुई, जिसके बाद पुलिस ने आरोपी भाखरावाली निवासी जसवीर सिंह को गिरफ्तार कर लिया है। साधु चेतनदास के मर्डर के आरोप

में गिरफ्तार जसवीर सिंह खुद भाखरावाली गांव का ही निवासी था। हालांकि अभी पुलिस ने ये खुलासा नहीं किया है कि उसने साधु चेतनदास को किसलिए मारा था। वहीं, पुलिस सूत्रों के अनुसार किसी काले डोरे के जादू को लेकर आरोपी जसवीर सिंह नाराज था और उसी बात को लेकर उसने धारदार हथियार से साधु की हत्या कर दी।

संगरिया पुलिस की जांच के दौरान रेंज स्तर से डॉग स्कवायड की टीम भी आई, जिसने घटना स्थल का मौका मुआयना किया। इससे पहले एमओ टीम, एफएसएल टीम और एसपी ने भी गहनता से हत्या की जगह और कुटिया का निरक्षण किया था। अब इस मामले में आरोपी जसवीर सिंह से पुलिस पूछताछ में जुटी हुई है की उसने साधु चेतनदास की हत्या क्यों और किससे की।

हिस्ट्रीशीटर पुलिस के हथ्ये चढ़े

जोधपुर, (कास)। पाली जिले में रायपुर क्षेत्र में एक पार्टी से तीन-चार लाख रुपये प्लॉट के नाम पर पैंटरक भागने वाले बदमाशों को जोधपुर में पुलिस ने धर दबोचा। सूचना मिलते ही पाली जिला पुलिस अलर्ट हुई और बदमाशों का पीछा किया, साथ ही जोधपुर पुलिस को सूचना दी। इस पर जोधपुर में डांगियावास में नाकाबंदी की गई। बदमाश वहां पहुंचे और पुलिस की नाकाबंदी देखी तो कार सवार बदमाशों ने कार को भगाया। पुलिस के पीछा किए जाने पर यह लोग बावरला गांव की सरहद में कार समेत तारबंदी में घुस गए। पुलिस ने मौके पर पहुंच तीनों को पकड़ा। इनमें एक झंवर थाने का और दो बनाइ थाने के हिस्ट्रीशीटर हैं। इनके खिलाफ 15-20 प्रकरण दर्ज हो रहे हैं। एक हिस्ट्रीशीटर हथियारों का बड़ा तस्कर बताया जाता है। आरोपियों को अब पाली जिले की रायपुर पुलिस लेकर जाएगी। डांगियावास थानाधिकारी कन्हैयालाल ने बताया कि झंवर के जानादेसर निवासी भापू प्रताप देवासी, सारण नगर बनाइ निवासी राहुल एवं पीथावास हाल दस दुकान सारण नगर बनाइ निवासी पुखराज जाट को पकड़ा गया।

तोपों की गर्जना के साथ हुआ कान्हा का जन्म

करौली के आराध्य देव मदन मोहन जी मंदिर में श्री कृष्ण जन्मोत्सव मनाया

करौली, (नि.स.) करौली जिला मुख्यालय सहित जिले भर में श्री कृष्ण जन्माष्टमी का पर्व हर्षोल्लास के साथ मनाया गया। इस अवसर पर करौली के आराध्य देव मदन मोहन जी मंदिर में रात 12 बजे तोपों की गर्जना के साथ भगवान श्री कृष्ण का जन्मोत्सव मनाया गया।

कृष्ण जन्माष्टमी पर क्षेत्र के प्रसिद्ध और जन-जन के आराध्य भगवान मदन मोहन मंदिर में श्रद्धालुओं का पहुंचना मंगला आरती की शुरु हो गया। मंदिर में श्रद्धालुओं का तांता लगा रहा। इस दौरान श्रद्धालु पदयात्रा करते, कनक दंडवत करते और जयकारे लगाते मंदिर पहुंचे प्रातः मंगला आरती से ही मंदिर बंसीवारे के जयकारों से गुंजायमान रहा वहीं रियासत कालीन चली आ रही परिक्रमा देने की परंपरा टूट गई। मंदिर प्रबंधन द्वारा परिक्रमा के द्वार पर गेट लगा देने के कारण श्रद्धालु परिक्रमा देने से वंचित रहे सायकाल की झांकी में। श्रद्धालुओं का सैलाब उमड़ पड़ा जिलेभर से आए लोग भगवान के



करौली में कृष्ण जन्माष्टमी के अवसर पर मदन मोहन जी मंदिर में उमड़ी श्रद्धालुओं की भीड़।

दर्शनों के लिए पहुंचे रात 11:30 बजते ही भगवान का पंचामृत से अभिषेक कार्यक्रम शुरू हुआ और 12 बजे तोपों की गर्जना के साथ भगवान

श्री कृष्ण जन्म की झांकी सजाई गई जिसके दर्शनों के लिए श्रद्धालुओं का सैलाब उमड़ पड़ा इस वर्ष कृष्ण जन्माष्टमी के अवसर पर जिला

प्रशासन और पुलिस प्रशासन भी अलर्ट नजर आया उमड़ी भीड़ को देखते हुए 2 अतिरिक्त पुलिस अधीक्षक, 2 पुलिस उपाधीक्षक सहित जिले के 6

थानों के थाना अधिकारी व 150 से अधिक जवान जगह-जगह तैनात किए गए व नौ मंदिर परिसर में भी पुलिस के पुष्का प्रबंध रहे करौली जिला कलेक्टर अंकित कुमार सिंह, पुलिस अधीक्षक नारायण टोंगस, उप जिला कलेक्टर अमित कुमार सिंह, पुलिस उपाधीक्षक मनराज मीणा, करौली कोतवाली थाना अधिकारी दिनेश चंद्र पूरी तरह से मुस्तैद और सतर्क रहें।

यातायात पुलिस की ओर से प्रातः से ही शहर परकोटे के गेटों पर ऑटो टैपो को अंदर प्रवेश नहीं दिया गया वहीं दोपहर 3 बजते ही मोटरसाइकिल को भी शहर के अंदर जाने से रोका गया जिसके चलते व्यवस्थाएं सुदृढ़ नजर आई रात 12 बजे मंदिर प्रबंधन की ओर से श्रद्धालुओं को पंचामृत, पंजीरी का प्रसाद वितरण किया गया जिसके बाद ही श्रद्धालुओं ने जन्माष्टमी का व्रत खला इसके अलावा शहर के गोविंद देव जी मंदिर के अलावा सैकड़ों मंदिरों में भगवान श्रीकृष्ण की जन्म उत्सव की झांकियां सजाई गईं।